



MINUTI

Laqgħa tal-Kunsill Lokali San Lawrenz

IS-SEBGĦA LEGISLATURA

Laqgħa Numru 20

It-Tlieta 18 ta' Ottubru, 2016

Il-Kunsilli Lokali San Lawrenz iltaqa' fl-Uffiċċju Amministrattiv tiegħu li jinsab fl-indirizz 22A, Triq id-Duluri, fil-6:00pm ta' filgħaxija.

PREŻENTI:

Noel Formosa – Sindku
Anthony Formosa – Viċi Sindku
Franco Buhagiar – Kunsillier
Joseph Cauchi – Kunsillier
Carmela Grima – Kunsillier
James Grima – Ambaxxatur

UFFIĈJAL PREŻENTI:

Sarah Formosa – Segretarju Eżekuttiv

Minuti

Is-Sindku Noel Formosa ippresjeda l-laqqgħa.

20.1 Kunsiderazzjoni u Approvazzjoni tal-Minuti

- 20.1.1 Is-SE qrat l-minuti tal-laqqgħa precedenti.
- 20.1.2 Il-minuti ġew approvati u iffirmati mis-SE u mis-Sindku.

20.2 Komunikazzjoni mis-Sindku

- 20.2.2 Is-Sindku wera l-apprezzament tiegħu rigward ix-xogħoljiet li qed isiru fl-uffiċċini amministrattivi tal-Kunsill. Xtaq jirringrazzja lis-Segretarju Eżekuttiv (SE) tal-impenn tagħha dawn l-aħħar ġimgħat fejn qed tlaħħaq max-xogħol tagħha kif ukoll ma tisbieh tal-uffiċċini. Is-Sindku kompli jgħid li x-xogħol miexi ġmielu u għad fadal xi ftit affarjiet biex jitlesta kompletament.

20.3 Punti mill-minuti

- 20.3.1 Is-Sindku informa lil-Kunsilliera li s-Segretarju Eżekuttiv bdiet uffiċċjalment fl-4 ta' Ottubru. Is-Sindku fass li pubblikament għandu juri s-sodisfazzjon tiegħu għal mod ta' kif is-Sinjura Formosa qed taqdi dmirha.
- 20.3.2 Is-Sindku għarraf lil Kunsill li hu iltqa mal-grupp tal-Young Enterprise. Huwa kompli billi qal li qed jipprova li l-laqqgħat issiru Għawdex pero s'issa għadu ma kellu l-ebda risposta. Is-Sindku qal li bħala gruppi, hemm biss minn San Lawrenz u mill-Iskola tas-Sixth Form huwa qal li issuggerixxa biex dawn jingħaqdu fi grupp wieħed u jatttendu flimkien għal-laqqgħat. Is-Sindku ippropona li għalissa l-grupp ta' San Lawrenz imorru għall-laqqgħa inizjali u jaraw kif imorru.
- 20.3.3 Dwar il-proġett tal-Pjazza u l-funtana, is-Sindku qal li minflok il-basin, aħjar li jsir il-ġibjun sħiħ mimli u l-magna titella fuq biex jiġi kollox irregolat min hemm. Is-Sindku kompli jgħid li n-nozzles qed jinsteddu għaliex huma żgħar u għalhekk hu issuggerixxa li nixtruhom akbar. Il-Kunsill qabel ma dan.
- 20.3.4 Dwar it-traffic hump f' Daħlet Pawluzzu, is-Sindku qal li diġa wehlet f' parti minnu pero billi Sqaq huwa wiesa fit-tarf, hemm bżonn li tehel traffic hump oħra. Il-Kunsill qabel ma dan.
- 20.3.5 Dwar il-European Mobility Week is-Sindku qal li morna tajjeb f'afna u kien hemm rispons tajjeb speċjalment għas-Swejjaq. Ir-Rebbieha tal-#emw kienet Diane

Formosa. Is-Segretarju Eżekuttiv qalet li issa jrid isir ir-rapport biex niehdu rimbors tal-attivitá.

20.3.6

Il-Kunsillier Franco Buhagiar qal li kellu riposta posittiva minghand is-Sur Mario Fava rigward il-proġett taċ-Ċentru Ċiviku u l-housing estate ta' Triq it-Torri. Il-Kunsillier Buhagiar qal li għandu jerga jiltaqa' mad-delegat tal-Partit Laburista, is-Sur Mario Fava u jzomm lil Kunsill infurmat x'se jkun il-pass li jmiss.

20.3.7

Is-Sindku u l-Kunsillier Franco Buhagiar infurmaw lil Kunsill li kellhom laqgħa mas-Sur Piscopo tal-Malta Tourism Authority rigward l-online camera għad-Dwejra. Huma marru fuq il-post fejn se qed jiġu proposti l-cameras u ikkonkludew li l-aħjar ikunu panoramic sabiex tkun tidher il-pjanura kollha. Is-Sindku qal li ssuġerixxa li titwaħħal fuq it-torri. Huwa qal li għad fadal il-problema rigward l-internet connection. Is-Sindku issuggerixxa li nkellmu lil Din l-Art Helwa biex naraw niehdux connection minn hemm.

20.3.8

Il-Kunsillier Franco Buhagiar saqsa fejn wasalna rigward il-cameras tal-Pjazza. Is-SE qalet li kienet qed issiba diffiċli sabiex tagħmel kuntatt mal-kumpanija għaliex in-number u emejl provdut ma humiex korretti. Is-SE qalet li se tkompli tagħmel l-almu tagħha sabiex insibu kuntatt.

20.3.9

Il-kunsillier Grima saqsiet jekk kienx hemm żvilupp fi Triq Wied il-Merill. Is-Sindku qal li qed nistennew il-*patching* biex isir fuq l-istess triq.

20.4

Korrispondenza

20.4.1

Intbagħtet emejl minghand is-Surmast tal-Primarja fejn talab li l-*Mural* li kien għamel il-Kunsill stess fl-iskola jiġi restawrat. Il-Kunsill qabel li jitranga mhux il-*Mural* biss iżda l-blokka kollha u għalhekk għandna ngibu stima ta' kollox.

20.4.2

Is-Segretarju Eżekuttiv infurmat lil Kunsill li irċivejna emejl minghand id-Dipartiment biex isir mid term audit, jiġifieri mill-1 ta' Jannar 2016 sa 3 ta' Ottubru 2016. Is-SE kompliet billi qalet li bagħtet risposta lura biex titlob li billi ma tantx baqa' għall-għeluq tas-sena, isir għeluq tas-sena 2016 f'darba. Is-SE kompliet tgħid illi fl-emejl qalet li din se tkun spiza oħra li l-Kunsill jista jevita' kieku s-sena finanzjara tingħalaq f'darba. Is-SE qalet li sfortunatament din it-talba ma intlaqgħetx mid-Direttur u l-mid term audit se jkollu jsir.

20.4.3

Intbagħtet emejl rigward MOC Sports Awards 2016. Il-Kunsill qabel li din is-sena m'huwiex se jieħu sehem.

20.4.4

Intbagħtet emejl minghand Mario Mizzi fejn huwa talab biex il-*hangers* taż-żibel li jinsabu ma ġenb il-post nr.7 (li huwa propjetá tiegħu) Triq it-Torri jinqalgħu. Il-Kunsill qabel ma din it-talba.

20.4.5

Inbagħtet emejl mingħand Prof. Alan Deidun biex jinfurmana li harget il-call għall-proġett Italia-Malta u għalhekk saqsa jekk aħniex interessati bħala Kunsill li niehdu sehem bi sħab mal-Università . Is-Sindku qal li dan hu proġett interessanti pero sostna li hu importanti li bħala Kunsill aħna ma nonfuqx flus u lanqas naħlu mir-riżorsi umani tagħna. Huwa saħaq ukoll li dan għandu jkun proġett tangibbli li jgawdu minnu n-nies. Il-Kunsill qabel li għandna nistaqsu għall-aktar dettalji dwar il-proposta tal-proġett.

20.4.6

Inbagħtet emejl oħra mingħand Adriana Vella mill-Universita' ta' Malta fejn saqsiet biex bħala Kunsill tarax aħniex interessati f'proġett ieħor Italia-Malta. Is-Sindku qal li bħala proġett dan jidher interessanti ukoll għaliex bih inkunu nistgħu nedukaw lil pubbliku fuq id-Dwejra bħala Marine Protected Area bl-użu ta' attivitatijiet għall-kull eta'. Is-Sindku sostna li anke f'dan il-proġett irridu naraw li dan ikun proġett li jgawdu n-nies minnu mingħajr ma l-Kunsill joħroġ flus u lanqas juża mir-riżorsi umani limitati tiegħu. Il-Kunsill qabel li għandna nistaqsu għall-aktar informazzjoni.

20.4.7

Emejl oħra rigward l-interess għall-proġett Italia-Malta, din id-darba kienet minn kumpanija privata kongunta mal-GTA. Il-proġett imsemmi jinkludi biex id-Dwejra isir Afforestation area. Is-Sindku spjega li hafna mill-art tad-Dwejra hija privata allura dan il-proġett huwa diffiċli biex jitwettaq.

20.4.8

Inbagħtet emejl mingħand l-avukat Nadia Vella għal no objection lil kljent tagħha biex ikun jista jopera bħala *hawker* fil-Pjazza tad-Dwejra. Is-Sindku qal li wara twaqqif tad-Dwejra Management Committee, qed isir studju fuq din il-materja kif għandha tigi indirizzata. Is-Sindku qal li ma jagħmilx sens li l-Kunsill jagħti l-opinjoni tiegħu meta qed isiru studji dwar il-problema kbira tal-*hawkers* li teżisti fid-Dwejra. Għalhekk huwa ppropona li għandna nirrispondu billi ninfurmaw li l-Kunsill ser jistenna l-policy mid- Dwejra Management Committee qabel jagħti xi opinjoni. Kien hemm qbil unanimu dwar dan.

20.4.9

Inbagħtet emejl mingħand Zuzana l-instructor tal-Pilates, fejn talbet li nerggħu nagħmlu sessjonijiet ta' fitness bħad-drabi l-oħrajn. Il-Kunsill qabel li nerggħu nibdew is-sessjonijiet.

20.5 Cittadinanza Onorarja

20.5.1

Is-Sindku propona li bħala Kunsill bħal ma gara fil-passat għandna nkomplu nuru r-rikonoxximent tar-raħal billi nagħtu t-titolu ta' Cittadini Onorarji lil nies li ħadmu ħafna għar-raħal ta' San Lawrenz. Is-Sindku kompli jgħid li din iċ-ċerimonja tkun ideali kieku nagħmluha mal-inawgurazzjoni tal-Proġett tar-'Rigenerazzjoni tar-Raħal. Kien hemm qbil dwar dan. Wara s-Sindku propona l-ismijiet ta' dawkl għandhom jingħataw dan l-unur prestigjuż din id-darba. L-ismijiet huma dawn
Kan. Mikiel Borg ex Kappillan ta' San Lawrenz għal kważi 30 sena
Mons. Daniel Xerri ex Kappillan ta' San Lawrenz għal tlett snin
Dun Injazju Borg ex Kappillan ta' San Lawrenz għal sebgha snin

U s-Sinjura Lucienne Haber ex Segretarju Eżekuttiv għal kważi 22 sena. Kien hemm qbil dwar dawn in-nomini u fl-istess waqt bdew ufficjalment jiġu magħrufa bħala Ċittadini Onorarji. L-investitura għandha ssir mis-Sindku nhar is-Sibt 26 ta' Novembru 2016 Il-kunsilliera qablu ukoll li dakinhar għall-inawgurazzjoni tal-proġett għandha tiġi mistiedna l- ET President ta' Malta biex tinawgurah. Il-Kunsill qabel ukoll li jinkariga lis-Sindku sabiex jintagħżlu u jinxtraw il-medalji.

20.6 Survey dwar l-andament tal-Kunsill

- 20.6.1 Is-Sindku ppropona li bħala Kunsill nibgħatu survey lir-residenti biex niġbru informazzjoni u kummenti mingħandhom sabiex inkunu nistgħu ntejbu s-servizz li qed nagħtu liċ-ċittadini. Wara diskussjoni sar qbil li dan is-survey għandu jsir f'nofs din il-legislatura.

20.7 Saturday Club

- 20.7.1 Is-Sindku informa lil Kunsilliera li kellu laqgħa mas-Sinjura Sandra Portelli rigward is-Saturday Club. Hi pproponiet li jkun hemm żewġ klassijiet, waħda ta' eta bejn sentejn u sitt snin u grupp ieħor ta' bejn sebgħa u tnax il-sena . F'dawn il-klassijiet se jsiru diversi crafts, readings u ħargiet madwar ir-raħal. Sar qbil li għandu jsir dan il-klabb u li jkun f'has nominali għalih biex ikun hemm commitment.

20.8 European Week for Waste Reduction

- 20.8.1 Is-Sindku informa lil Kunsilliera li għandna opportunita' li nieħdu sehem għall-darba oħra fil-EWWR. Wara diskussjoni sar qbil li nippartecipaw billi jingabbru f'hejjeġ u kotba użati biex jingħataw lil Caritas .Sar qbil ukoll li jingabru t-tappijiet u jinbiegħu u l-qliegħ tagħhom jingħataw lil Community Chest Fund. Minbarra hekk, il-crafts li se jsiru mit-tfal fis-Saturday Club se jiġu esibiti bħala parti mill-kampanja tal-EWWR.

20.9 Għażla tal-Playingfield equipment

- 20.9.1 Is-Sindku informa li kellu laqgħa mal-Perita fejn intagħżlu l-equipment. Huwa spjega lil Kunsilliera x'se jkun inkluz u ippropona ukoll li titneħħa parti mill-playhouse biex ikun hemm spazju fejn nagħmlu bandla 'mother and child'. Il-Kunsill qabel ma dan u mal-għażla tal-equipment. Is-Sindku issuggerixxa ukoll li jsir climbing wall għaż-żgħażaġġ. Il-Kunsilliera Carmela Grima qalet li dan jista jkun ta periklu. Is-Sindku għarraf li kull apparat se jkun magħmul b'safety measures. Il-Kunsillier Joseph Cauchi issuggerixxa li fl-area tal-playingfield ikun hemm free wi-fi. Il-Kunsill qabel ma dan is-suggeriment. Il-Kunsillier Franco Buhagiar saqsa l-art x'tip ta materjal se jkun fejn is-

Sindku wieġeb li se tkun tar-rubber. Sar ftehim li jekk ikun għad-fadal spazju, issir passju mal-art.

20.10 Tiżjien tal-Milied

- 20.10.1 Is-Sindku ippropona li appart t-tiżjien tas-soltu ta madwar il-pjazza, f'nofs tal-pjazza nagħmlu Christmas Trees ta qisien differenti fuq platform hamra. Il-Kunsillier Anthony Formosa issuggerixxa li l-platform toghla ftit il-fuq mill-art. Il-Kunsill qabel li jsir it-tiżjien imsemmi.

20.11 Website u Stationery designs għall-Kunsill

- 20.11.1 Is-Sindku issuggerixxa li nerġgħu nagħmlu updating tal-website tal-Kunsill u nqabbdu graphic designer sabiex nagħmlu designs godda għall-istationery. Il-Kunsill qabel li dan għandu jsir u għandna nibgħatu għall-stima.

20.12 Materja Oħra

- 20.12.1 Wara l-laqqgħa li kellu s-Sindku mal-uffiċċjal tat-Transport Malta sar qbil li jsiru d-double yellow lines fi Triq it-Torri u jiġu estiżi ftit oħra sabiex makkinarju kbir ikun jista jdur sewwa. Sar qbil ukoll li jsiru d-double yellow lines ta' Dahlet Pawluzzu.
- 20.12.2 Is-Sindku issuggerixxa li nerġgħu nagħmlu ħarġa oħra għall-anzjani f' Novembru fejn imorru jieklu f' restaurant l-Imġarr u jilgħabu t-tombla. Il-Kunsillier Franco Buhagiar issuggerixxa ukoll li nagħmu ħarġa għall-Malta f'Diċembru. Il-Kunsill qabel ma dan u għandna nohorgu l-avviżi.
- 20.12.3 Is-Sindku informa lil Kunsilliera li qassam il-pencil cases u ktejjeb u mappa tar-raħal bil-karattru Wenz u Xmejxa lil-istudenti tal-Primarja ta' San Lawrenz. Din itlaqgħet tajjeb ħafna tant li kien hemm talba sabiex ssir xi ħaġa simli liż-żgħażaġh ukoll. Is-Sindku kompli jgħid li tkun idea tajba li kieku intuhom pendrive jew powerbank. Wara diskussjoni kien hemm qbil li nagħtu power bank liż-żgħażaġh.
- 20.12.4 Il-kunsillier Franco Buhagiar issuggerixxa li billi għad fadal bżonnhom, il-mobile toilets li jinsabu fid-Dwejra jibqgħu sal-aħħar ta' Novembru. Il-Kunsill qabel mas-suggeriment u talbu lis-Segretarju Eżekuttiv tibgħat lid-Direttur.
- 20.12.5 Is-Sindku nforma lill-Kunsill li waqt laqqgħa tad-Dwejra Management Committee giet diskussa l-idea ta electric bus li minn San Lawrenz tinżel għad-Dwejra. Hu qal li din tista' tkun idea tajba. Meta l-karrozza tal-Linja tad-Dwejra tieqaf fir-raħal u jkun hemm electric bus ġeja u sejra minn Pjazza San Lawrenz għall-pjazza tad-Dwejra jista' jkun li jiżdied il-kummerċ fir-raħal. L-intenzjoni tagħha din hi li San Lawrenz ma jiqbax biss passaġġ li minnu n-nies jinżlu lejn id-Dwejra iżda jkun ta' attrazzjoni fejn in-nies jistgħu jieqfu jdur u japprezzaw ir-raħal u x'għandu x'joffri bħall-Knisja fost



oħrajn. Il-Kunsillier Franco Buhagiar saqsa din tkunx private u bil-flus. Is-Sindku qal li fil-laqqgħa mad-DMC għamel żewġ kundizzjonijiet ċari jekk din tidħol fis-seħħ: waħda li ma tonqosx rotta lejn San Lawrenz, jiġifieri nibqgħu b'karrozza kull nofsisiegħa u oħra li l-Electric bus tkun completely funded anke għall-upkeep mill-Gvern. Il-Kunsillier Carmela Grima qalet li hekk in-nies se jaħlu l-ħin ikollhom jieqfu darbtejn biex jinżlu d-Dwejra. Is-Sindku spejga li l-electric bus ser ikollha ħinjet li tagħti ċans biex dawki li jieqfu jkollhom l-opportunita' li jgawdu wkoll r-raħal ta' San Lawrenz. Sar qbil li għandna ninfuraw uffiċċjalment lill DMC dwar din id-diskussjoni u t-talbiet tagħna.

- 20.12.6 Is-Sindku qal li hu bagħat emejl lil Hon. Evarist Bartolo MP fejn talbu biex issir laqgħa biex niddiskutu l-proġett ta' Ċentru Ċiviku. Is-Sindku qal li kellu risposta dritt u hu u s-SE kellhom laqgħa mal-Prinċipal tal-iskola, rappreżentanti mill-FTS u il-perit tal-Kunsill. Huma ddiskutew id-devoluzzjoni tal-art għaċ-Ċentru Ċiviku u intweriet id-draft tal-pjanta. Huma qablu li l-proġett jidher interessanti u jaqblu mas-suggerimenti tal-Kunsill. Qablu ukoll li għandna nagħmlu pjanta b'iktar dettalji u nerggħu niltaqgħu.
- 20.12.7 Is-Segretarju Eżekuttiv irreferiet għall fatt li l-magna tal-photocopier li għandna preżenti hi waħda li tipprintja *black and white* biss. Is-SE kompliet tgħid li minħabba diversi esigenzi fil-Kunsill, ikun xieraq li jkollna waħda tal-kulur fl-uffiċċju stess u mhux meta jkollna bżonn għall-kopji tal-kulur irridu nirrikorru għand stationery. Il-Kunsill qabel ma din il-proposta.
- 20.12.8 Is-Sindku informa lil Kunsill li kellu diversi ilmenti minħabba li l-borża s-sewda tingabar is-Sibt b'qabża kbira bejn it-Tnejn u s-Sibt. Hu irrakomanda li niftemhu mal-Kunsill tal-Għarb u tal-Għasri sabiex il-borża s-sewda tingabar it-Tnejn u l-Ħamis u is-Sibt ma jingabar xejn. Il-Kunsill qabel li nagħmlu hekk.
- 20.12.9 Is-SE infurmat lil Kunsilliera li reġa wasal iż-żmien li tingħata l-*flu vaccine*. Il-Kunsill qabel li inqabbdu lil Dr. Cutajar u jara hu meta jkun jista jagħti l-labar lir-residenti.
- 20.12.10 Is-SE ippreżentat l-Agreement tal-Green MT għall-Iskart Separat. Sar qbil li jibqa' l-istess bħas-sena l-oħra u għandu jiġi iffirmit.
- 20.12.11 Is-SE infurmat lil Kunsilliera dwar il-performance bonus ta' Lucienne għas-sena 2016. Il-Kunsill qabel unimament li tingħata l-massimu, jiġifieri 10%.
- 20.12.12 Is-Sindku informa lil Kunsilliera li tkellem ma Alex Goeby u saqsieħ fejn wasalna rigward is-signage marbut mal-proġett tad-Dementia Friendly Village fir-raħal. Is-Sindku qal li s-signage huwa parti mit-tender u għalhekk irridu nagħmlu kuntatt mal-perita biex naraw fejn wasalna.

- 20.12.13 Is-Sindku ippropona li din is-sena jekk naqblu mal-Kumitat tal-festa l-fiera tad-Dundjani ssir parti minn Swejjaq li nagħmlu b'tema tal-Milied. Is-Sindku kompli jgħid li tkun idea tajba li kieku jingabu l-istalls tal-injam tal-Mall ir-Rabat. Il-Kunsilliera Carmela Grima issuggeriet ingibu s-sigġijiet u imwejjed miċ-Ċentru biex niffrankaw il-flus. Wara diskussjoni il-Kunsill qabel li issir il-fiera tad-Dundjani u Swejjaq tal-Milied fl-4 ta' Diċembru 2016.
- 20.12.14 Is-SE issuggeriet li hemm il-bżonn li jinxtara laptop biex jintuża għall-ħaddiema klerikali. Il-Kunsill qabel ma din il-proposta.


20.13 Kunsiderazzjoni u Approvazzjoni tal-iskeda ta' pagamenti

- 20.13.1 Il-Kunsill approva l-lista ta' pagamenti.

20.14 Tmiem tal-Laqqgħa u data tas-seduta li jmiss.

- 20.14.1 Il-laqqgħa intemmet fl-21:00 u giet agġornata għall-17 ta' Novembru 2017 fl-16:00.

IFFIRMATA



Noel Formosa
Sindku

IFFIRMATA



Sarah Formosa
Segretarju Eżekuttiv